

این ڈی ایم اے کے ذریعے - ریان - میں فرضی زلزلے کیلئے آزمائشی مشق

Posted On: 21 DEC 2017 6:05PM by PIB Delhi

21 دسمبر، آفات کے بندوبست کی قومی اتھارٹی، این ڈی ایم اے نے کسی قدرتی آفت کے دوران ریاستی حکومت کے اقدامات کے نظامی دہلی اور تیاروں کا جائزہ لینے کے لئے آج ہریانہ میں ریاست گیر سطح پر فرضی زلزلے سے نمٹنے کی آزمائشی مشق انجام دی۔ یہ مشقیں ہریانہ کی ریاستی آفات کے بندوبست کی اتھارٹی، ایس ڈی ایم اے کے اشتراک سے انجام دی گئیں۔

ان مشقوں میں ظاہر کیا گیا کہ یہ زلزلہ ریختہ پیمانہ پر 6.8 شدت کا تھا اور یہ جے پور رج اور سوہنا کی فالٹ لائن کے قریب مغربی گروگرام میں مرکوز تھا۔

آزمائشی مشقیں اسپتالوں، شاپنگ مال، اسکولوں، کثیر منزلہ رہائشی عمارتوں، مضر یونٹوں سمیت 22 اضلاع میں پھیلے 122 مقامات پر انجام دی گئیں تاکہ وسائل کو بروئے کار لانے اور تیزی کے ساتھ متاثرہ لوگوں تک پہنچنے کی انتظامیہ کی صلاحیت کو بہتر بنایا جاسکے اور اس کا جائزہ لیا جاسکے۔

ریاست گیر سطح پر یہ مشقیں ایک سائرن کے ساتھ شروع ہوئیں جو زلزلہ آنے کا اشارہ تھا۔ اس کو سنتے ہی ہر شخص میزوں یعنی دیگر چیزوں کے نیچے چھپنے لگا اور اپنے سروں کو بچانے لگا۔ زلزلے کے جھٹکے رکنے کے بعد لوگوں کو باہر نکالنے کی مشقیں کی گئیں جس کے فوراً بعد ریاستی ایمرجنسی آپریشن سینٹر (ایس ای او سی) کو سرگرم کر دیا گیا۔

اس کے ساتھ ہی ضلع کی سطح پر ای او سیز کو بھی سرگرم کیا گیا۔ تباہی کا تجزیہ کیا گیا، حادثات سے متعلق کمانڈروں کے تحت بچاؤ ٹیمیں تیار کی گئیں اور انہیں متعلقہ مقامات کے لئے روانہ کیا گیا۔ بچاؤ کی مشقیں مختلف ایجنسیوں جیسے ٹریفک کنٹرول، آگ بجھانے والا محکمہ، ایمبولنس، پولیس اور سول ڈیفنس کے لوگوں کے اشتراک سے انجام دی گئیں جس میں ملبے میں دبے لوگوں کو بچایا گیا اور انہیں فوری طبی امداد کے لئے اسپتالوں میں بھیجا گیا۔

مشقوں کے بعد این ڈی ایم اے نے اس کا تجزیہ کیا جس میں تمام متعلقہ عہدیداروں نے شرکت کی۔ فوج کے آزاد مشاہدین نے اپنی رائے اور رد عمل پیش کیا اور امدادی اقدامات کو زیادہ بہتر بنانے کے لئے مشورے کئے۔

آج کی مشقیں 6 دسمبر 2017 کو منعقد معلومات فراہم کرنے والی کانفرنس کے بعد انجام دی گئی ہیں۔ 19 دسمبر کو بھی ایک تال میل کانفرنس کا انعقاد کیا گیا تھا اور کل بھی ریاستی دارالحکومت میں تمام اضلاع کے ساتھ ویڈیو کانفرنسنگ کے ذریعے ٹیبل ٹاپ ایکسرسائز انجام دی گئی۔ پہلے سے تیاریوں کی یہ میٹنگیں مشقوں کی خوش اسلوبی سے انجام دینے کے لئے منعقد کی گئی تھیں۔

ہریانہ زلزلے خطرے والے زون نمبر 4، نمبر 3 اور نمبر 2 پر واقع ہے۔ اس کے علاوہ جب بھی ہمالیہ کی ترائی میں زلزلے کے جھٹکے محسوس ہوتے ہیں تو ہریانہ میں بھی اس کا اثر محسوس ہوتا ہے۔ اس کے علاوہ ریاست میں حالیہ ماضی میں تیزی سے صنعتی اور رہائشی شہرکاری میں اضافہ ہوا ہے اور یہاں زلزلے کی وجہ سے جانی اور مالی نقصان کا اندیشہ ہے۔ یہ آزمائشی مشق اس بات کو یقینی بنائے گی کہ ایسی قدرتی آفت کی صورت میں جانی نقصان کو کم سے کم کیا جاسکے۔

U-6445

(Release ID: 1513726) Visitor Counter : 8

